

سلسلہ: رسائلِ فتاویٰ رضویہ

جلد: دسویں

رسالہ نمبر 12



# درء القبح عن ۱۳۲۶ھ درک وقت الصبح

صبح صادق کو سمجھنے میں کوتاہی کا ازالہ



پیشکش: مجلس آئی ٹی (دعوتِ اسلامی)

## درء القبح عن درک وقت الصبح ۱۳۲۶ھ (صبح صادق کو سمجھنے میں کوتاہی کا ازالہ)

بسم الله الرحمن الرحيم

الله رب محمد صلی علیہ وسلم

مسئلہ ۲۶۳: از بازار لال کرتی کیمپ میرٹھ مرسلہ شیخ محمد احسان الحق حنفی قادری ۱۴ رمضان ۱۳۲۶ھ

کیا فرماتے ہیں علمائے دین مبین و مفتیان شرع متین اس باب میں کہ شریعت میں صبح صادق کا کوئی کلیہ قاعدہ ہے جس کے ذریعہ سے معلوم ہو جایا کرے کہ صبح صادق فلاں وقت ہوتی ہے، اور آنکھوں سے دیکھنے کی کچھ ضرورت نہ رہے یا کوئی حساب اور کلیہ قاعدہ نہیں ہے بلکہ آنکھوں سے دیکھنے ہی پر منحصر ہے، اگر قاعدہ کلیہ نہیں ہے تو مفتاح الصلوٰۃ میں جو بحوالہ خزانیۃ الروایات لکھا ہے کہ رات کا ساتواں حصہ فجر ہوتا ہے اس کا کیا مطلب ہے؟ بیاد توجروا

الجواب:

شریعت مطہرہ محمدیہ علی صاحبہا افضل الصلوٰۃ والتیمیۃ نے نماز روزہ حج و زکوٰۃ و عدت و فوات و طلاق و مدت حمل و ایلا و تاویل عنین و منتائے حیض و نفاس و غیر ذلک امور کے لئے یہ اوقات مقرر فرمائے

یعنی طلوع صبح و غروب شمس و نصف النہار و مثلین و روز و ماہ و سال ان سب کے ادراک کا مدار رویت و مشاہدہ پر ہے ان میں کوئی ایسا نہیں جو بغیر مشاہدہ مجرد کسی حساب یا قانون عقلی سے مدرک ہو جاتا، ہاں رویت و مشاہدہ ان سب کے ادراک کا سبب کافی ہے اور یہی اس شریعت عامہ تامہ شاملہ کلمہ کے لائق شان تھا کہ تمام جہان کے لیے اتزی ہے اور ان میں اکثر وہ ہیں کہ دقائق محاسبات ہیئت و زجاج کی تکلیف انہیں نہیں دی جاسکتی، انامۃ امیۃ لا نکتب ولا نحسب<sup>1</sup> (ہم اُتی اُمت ہیں نہ لکھتے ہیں اور نہ حساب کرتے ہیں۔ ت) فرما کر اپنے تمام غلاموں کے لیے ایک آسان اور واضح راستہ کھول دیا اور ان تمام اوقات کے لیے حکیم رحیم عزجلالہ نے دو کھلی نشانیاں مقرر فرمادیں چاند اور سورج جن کے اختلاف احوال پر نظر کر کے خواص و عوام سب اوقات مطلوبہ شرعیہ کا ادراک کر سکیں،

<p>جیسا کہ اللہ تعالیٰ نے فرمایا اور ہم نے رات اور دن کو دو نشانیاں بنایا تورات کی نشانی مٹی ہوئی رکھی اور دن کی نشانیاں دکھانے والی کہ اپنے رب کا فضل تلاش کرو اور برسوں کی گنتی اور حساب جانو اور ہم نے ہر چیز خوب جُدا جُدا ظاہر فرمادی۔ اور اللہ تعالیٰ کا ارشاد ہے: تم سے چاند کو پوچھتے ہیں تم فرمادو وہ وقت کی علامتیں ہیں لوگوں اور حج کے لیے۔ اور اللہ تعالیٰ کا یہ ارشاد: کھاؤ اور پیو یہاں تک کہ تمہارے لیے ظاہر ہو جائے سفیدی کا ڈور سیاہی کے ڈور سے پوچھ کر، پھر رات آنے تک روزے پورے کرو۔ رسول اللہ صلی اللہ تعالیٰ علیہ وسلم کا ارشاد اقدس ہے: تم چاند دیکھ کر روزہ رکھو اور چاند دیکھ کر روزہ چھوڑو۔ (ت)</p>	<p>کما قال تعالیٰ وَجَعَلْنَا اللَّيْلَ وَالنَّهَارَ آيَاتَيْنِ فَمَحَوْنَا آيَةَ اللَّيْلِ وَجَعَلْنَا آيَةَ النَّهَارِ مُبْصِرًا كَاتِبًا تَبْغُوا أَفْضَلًا مِّن رَّبِّكُمْ وَلِتَعْلَمُوا عَدَدَ السِّنِينَ وَالْحِسَابَ ۗ وَكُلُّ شَيْءٍ فَصَلْنَاهُ تَفْصِيلًا ۝۲</p> <p>وقال تعالیٰ يَسْأَلُونَكَ عَنِ الْهَلَاةِ ۗ قُلْ هِيَ مَوَاقِيتُ لِلنَّاسِ وَالْحَاجَّ ۗ ۝۳</p> <p>قال تعالیٰ كَلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ۚ ثُمَّ أَتُمُوا الصَّيَامَ إِلَى اللَّيْلِ ۗ ۝۴</p> <p>وقال صلی اللہ تعالیٰ علیہ وسلم صوموا لرؤیتہ وافطر والرؤیتہ ۝۵</p>
--	---

پھر ان میں بعض تو وہ ہیں جن کا مدار صرف رویت پر ہی رہا وہ ہلال کہ ان اللہ امدہ

<sup>1</sup> سنن ابی داؤد کتاب الصیام آفتاب عالم پریس لاہور ۱/۳۱۷

<sup>2</sup> القرآن ۱۲/۷

<sup>3</sup> القرآن ۱۹۰/۲

<sup>4</sup> القرآن ۱۸۷/۲

<sup>5</sup> صحیح بخاری کتب الصوم قدیمی مکتب خانہ کراچی ۲۵۶/۱

لرویتہ<sup>۶</sup> (بیشک اللہ تعالیٰ نے چاند کا مدار رویت پر رکھا ہے۔ ت) اس کے ظہور و خفاء کے وہ اسباب کثیرہ نامنضبط ہیں جن کے لیے آج تک کوئی قاعدہ تک کوئی قاعدہ منضبط نہ ہو سکا۔ لہذا بطلموس نے محبلی میں باآنکہ متخیرہ خمسہ و کواکب ثوابت کے ظہور و خفاء کے لیے باب وضع کیے مگر رویت ہلال سے اصلاً بحث نہ کی، وہ جانتا تھا کہ یہ قابو کی چیز نہیں، اس کا میں کوئی ضابطہ کلیہ نہیں دے سکتا، بعد کے لوگوں نے اپنے تجارب کی بناء پر اگرچہ لحاظ درجہ ارتفاع یا بعد سوا یا بعد معدل و توس تعدیل الغروب وغیر ذلک کچھ باتیں بیان کیں مگر وہ خود ان میں بشدت مختلف ہیں اور باوصف اختلاف کوئی اپنے قرار دادر پر جازم بھی نہیں جیسا کہ واقف پر ظاہر ہے اسی لیے اہل ہیئت جدیدہ باآنکہ محض فضول باتوں میں نہایت تدریق و تعمق کرتے ہیں اور سالانہ المنک میں ہر روز کے لیے قمر کے ایک ایک گنٹھ کا میل و مطالع قمر اور ہر مہینہ میں آفتاب کے ساتھ اس کے جملہ انظار اجتماع و استقبال و تریج ایمن و ایسر کے وقت دیتے ہیں اور ہر ہر تاریخ پر متخیرات و ثوابت کے ساتھ اس کے قرانات بیان کرتے ہیں مگر رویت ہلال کا وقت نہیں دیتے وہ بھی سمجھے ہوئے ہیں کہ یہ ہمارے بوتے کا نہیں لہذا ہمارے علماء نے تصریح فرمائی کہ اس بارہ میں قول اہل توقيت پر نظر نہ ہوگی، در مختار میں وہابیہ سے ہے: وقول اولی التوقيت لیس بموجب<sup>۷</sup> (اہل توقيت کا قول سبب وجوب نہیں نہیں سکتا۔ ت) اور باقی وہ ہیں کہ اگرچہ ان کا اصل مدار رویت نہ ہو سکتا تھا مگر رویت ہی کے تکرر سے تجربہ نے ان کے بارے میں ضوابط کلیہ دیئے جن کا ادراک بے رویت نہ ہو سکتا تھا مگر بعد ادراک وہ قاعدہ مقرر ہو کر وقت کو تو انین علم ہیئت و تزنگ کے ضابطہ میں لے آنا میسر ہوا جس کے سبب ہم پیش از وقت حکم لگا سکتے ہیں کہ فلاں وقت مطلوب شرعی فلاں گھنٹے منٹ سیکنڈ پر واقع ہوگا۔ واقف فن کا وہ حکم لگایا ہوا کبھی خطا نہ کرے گا کہ آخر مدار کار شمس و قمر کی چال پر ہے اور ان کی چال عزیز علیم نے ایک حساب مضبوط پر منضبط فرمائی ہے۔

<p>ارشاد باری تعالیٰ ہے: سورج اور چاند حساب سے ہیں۔ اور ارشاد ربانی ہے: یہ حکم ہے زبردست علم والے کا۔ (ت)</p>	<p>قال تعالیٰ الشَّسُّ وَالْقَمَرُ بِحُسْبَانٍ<sup>۸</sup> وقال تعالیٰ ذٰلِكَ تَقْدِيرُ الْعَزِيزِ الْعَلِيمِ<sup>۹</sup></p>
---	---

<sup>۶</sup> سنن الدار قطنی کتاب الصیام حدیث ۲۶ نشر السنۃ ملتان ۱۶۲/۳

<sup>۷</sup> در مختار کتاب الصوم مجتبائی دہلی ۱۳۸/۱

<sup>۸</sup> القرآن ۵/۵۵

<sup>۹</sup> القرآن ۳۸/۳۶

حساب تو قطعی تھا ہی، جتنی بات کی طرف سے راہ نہ تھی وہ مکرر رویت نے براہ تجربہ بتادی اور اب تجربہ و حساب دو قطعوں سے مل کر حکم قطعی ہمارے ہاتھ آگیا مثلاً طلوع و غروب اگر نجومی مراد ہوتے یعنی مرکز شمس کا افق حقیقی پر طرفین شرق و غرب میں انطباق کہ ان کے جاننے کے لیے رویت کی کچھ حاجت نہ تھی، شہر کا عرض اور جزر شمس کا میل ہونا ہی ان کا وقت بتانے کے لیے کافی دوانی ہوتا جس کے ذریعہ سے ہم ہر عرض کے لیے جداول تعدیل النہار تیار کر لیتے ہیں مگر شرع مطہر میں اس طلوع و غروب کا کچھ اعتبار نہیں، طلوع و غروب عربی درکار ہے یعنی جانب شرق آفتاب کی کرن چمکنا یا جانب غرب کل قرص آفتاب نظر سے غائب ہو جانا اس میں بھی اگر صرف نصف قطر آفتاب کا قدم در میان ہوتا تو وقت نہ تھی، مرکز عالم سے آفتاب کا ہر جزو مرکز شمس پر بعد دریافت کر کے ہر روز کے نصف قطر کی مقدار دریافت کر سکتے تھے جس کی جدول المنک میں دی ہوئی ہوتی ہے مگر بالائے زمین ۴۵ میل سے ۵۲ میل تک علی الاختلاف بخارات ہوا، غلیظ کا محیط ہونا اور شعاع بصر کا پہلے اس ملاء غلیظ پھر اُس کے بعد ملاء صانی میں گزر کر افق میں پہنچنا حکیم عزوجل کے حکم سے اشعہ بصریہ کے لیے موجب انکسار ہوا جس کے سبب آفتاب یا کوئی کوکب قبل اس کے کہ جانب شرق افق حقیقی پر آئے نظر آنے لگتا ہے اور جانب غرب بالانکہ افق حقیقی پر اس کا کوئی کنارہ باقی نہیں رہتا، دیر تک ہمیں نظر آتا رہتا ہے، یہ انکسار ہی وہ چیز ہے جس نے صد ہا موقنین کو بیچ و تاب میں رکھا اور طلوع و غروب کا حساب ٹھیک نہ ہونے دیا اور یہی وہ بھاری بیچ ہے جس سے آجکل عام جنزیوں والوں کے طلوع و غروب غلط ہوتے ہیں اس انکسار کی مقدار مدت دریافت کرنے کو عقل کے پاس کوئی قاعدہ نہ تھا جس سے وہ محتاج رویت نہ رہتی، ہاں سالہا سال کے مکرر مشاہدہ نے ثابت کیا کہ اس کی مقدار اوسطاً ۳۳ دقیقہ فلکیہ ہے، اب ضابطہ ہمارے ہاتھ آگیا کہ ان ۳۳ دقیقوں سے اختلاف منظر کے ۹ ثانیہ منہا کر کے باقی پر اس کا نصف قطر شمس زائد کریں، یہ مقدار انحطاط شمس ہوگی یعنی طلوع یا غروب کے وقت آفتاب افق حقیقی کے اتنے دقیقے نیچے ہوگا، جب قدر انحطاط معلوم ہو لی تو دائرہ ارتفاع کے اجزاء سے وقت و طالع معلوم کرنے کے قاعدوں نے جو علم ہیئت و زجاج میں دئے ہوئے ہیں راہ پائی اور ہمیں حکم لگانا آسان ہو گیا کہ فلاں شہر میں فلاں دن اتنے گھنٹے منٹ سکند پر آفتاب طلوع کرے گا اور اتنے پر غروب معمول سے زیادہ ہوا میں رطوبت یا کثافت اگر چہ انکسار میں کچھ کمی بیشی لاتی ہے جس کا ادراک تھرمامیٹر اور بیرومیٹر سے ممکن، اور وہ قبل از وقوع نہیں ہو سکتا، مگر یہ تفاوت معتد بہ نہیں جس سے عام احکام مطلوبہ شرعیہ میں کوئی فرق پڑے، یونہی مثلیں وسایہ کا ادراک بھی حساب سے بہت آسان تھا کہ عرض بلد و میل شمس سے اس کا غایۃ الار ارتفاع پھر جدول سے اتنے ارتفاع کا ظل اصلی معلوم کر کے

اُس پر ایک یاد و مثل بڑھا کر اتنے ظل کے لیے ارتفاع اور اس ارتفاع کے لیے وقت معلوم کر لیتے مگر یہاں بھی اسی انکسار کا قدم در میان ہے کہ کوکب جب تک ٹھیک سمت الراس پر نہ ہو انکسار کے پانچ سے نہیں چھوٹ سکتا مگر رویت نے انکسار افقی کلی بتایا اور تناسب سے انکسار ات جزئیہ مدرک ہوئے جن کی جدول فقیر نے اپنے تحریرات ہندسہ میں دی ہے اس کے ملاحظہ سے پھر انہیں تو انہیں نے راہ پائی، اور ہر روز کے لیے وقت عصر پیش از وقوع ہمیں بتانا آسان ہوا، طلوع و غروب شفق کو تو انکسار سے بھی علاقہ نہ تھا کہ اُس وقت آفتاب پیش نگاہ ہوتا ہی نہیں کہ بصر کی شعاعوں کا انکسار لیا جائے وہاں سرے سے عقل کو اس ادراک کی راہ نہ تھی کہ آفتاب افق سے کتنا نیچا ہوگا کہ صبح طلوع کرے گی یا کتنا نیچا جائے کہ شفق ڈوب جائے گی تو پھر رویت ہی کی احتیاج پڑی اور صدہا سال کے تکرر مشاہدہ نے ثابت کیا کہ آفتاب ان دونوں وقت تقریباً اٹھارہ درجے نیچے ہوتا ہے، یہ وہ علم ہے جو اکثر ہیأت دانوں پر مخفی رہا، رجحان بالغیب باتیں اڑا کئے، صبح کاذب کے وقت انحطاط شمس میں مختلف ہوئے، کسی نے سترہ درجہ کہا کسی نے اٹھارہ، کسی نے انیس ۱۹ بتائے، اور مشہور اٹھارہ ہے، اور اسی پر شرح چغمنی نے مثنیٰ کی، اور صبح صادق کے لیے بعض نے پندرہ درجے بتائے ہیں۔ اسے علامہ برجندی نے حاشیہ چغمنی میں بلفظ قد قیل نقل کیا اور مقرر رکھا، اور اسی نے علامہ خلیل کاملی کو دھوکا دیا کہ دونوں صبحوں میں صرف تین درجہ کا فاصلہ بتایا جسے ردالمحتار میں نقل کیا اور معتمد رکھا، حالانکہ یہ سب ہوسات بے معنی ہیں، شرع مطہر نے اس باب میں کچھ ارشاد فرمایا ہی نہیں، اس نے تو صبح کی صورتیں تعلیم فرمائی ہیں کہ صبح کاذب شرقاً غرباً مستطیل ہوتی ہے اور صبح صادق جنوباً شمالاً مستطیر، اور ہم اوپر کہہ آئے کہ مقدار انحطاط جاننے کی طرف کسی برہان عقلی کو راہ نہیں صرف مدار رویت پر ہے، اور رویت شاہد عدل ہے کہ صبح کاذب کے وقت ۱۷ یا ۱۸ یا ۱۹ درجے اور صادق کے وقت ۱۵ درجے انحطاط ہونا اور صادق و کاذب میں صرف تین درجے کا تفاوت ہونا سب محض باطل ہے بلکہ ۱۸ درجہ انحطاط پر صبح صادق ہو جاتی ہے اور اس سے بہت درجے پہلے صبح کاذب، فقیر نے پچشم خود مشاہدہ کیا کہ محاسبات علم ہیأت سے آفتاب ہنوز ۳۳ درجے افق سے نیچا تھا اور صبح کاذب خوب روشن تھی، صبح صادق کے سالہا سال سے فقیر کا ذاتی تجربہ ہے کہ اس کی ابتداء کے وقت ہمیشہ ہر موسم میں آفتاب ۱۸ ہی درجہ زیر افق پایا ہے، اور صبح کاذب کے لیے جس سے کوئی حکم شرعی متعلق نہ تھا اب تک اہتمام کا موقع نہ ملا، ہاں اتنا اپنے مشاہدہ سے یقیناً معلوم ہوا کہ اس میں اور صبح صادق میں ۱۵ درجے سے بھی زائد فاصلہ ہے نہ کہ ۳ درجہ، لاجرم برہان شرع مواہب الرحمن پھر شربلالیہ علی الدرر پھر ابوالسعود علی الکنز وغیرہا میں ہے:

البياض لا يذهب الا قريبا من ثلث الليل <sup>10</sup> ۔	سفیدی، تہائی رات کے قریب ختم ہو جاتی ہے۔ (ت)
---	--

یہ وہی سفیدی مستطیل ہے جسے وہ اپنے ملک میں ہمیشہ تہائی رات کے قریب تک رہتی فرماتے ہیں کیا دل علیہ الحصر (جیسا کہ حصر کا لفظ اس پر دال ہے۔ ت) اور ظاہر ہے کہ ان بلاد میں رات ۱۴ گھنٹے اور اس سے بھی کچھ زائد تک پہنچتی ہے جس کی تہائی تقریباً پونے گھنٹے اور یکم مقابلہ قطعاً معلوم ہے کہ ادھر جتنے حصہ شب تک یہ سفیدی رہے گی ادھر اتنا ہی حصہ شب باقی رہے گا۔ تو اس بیان پر لیاہلی شتا میں صبح کاذب کی مقدار وہاں پونے پانچ گھنٹے ہوئی، اور معلوم ہے کہ وہاں صبح صادق کی مقدار پونے دو گھنٹے سے زائد نہیں، تو صبح صادق و کاذب میں تین گھنٹے تک کا فاصلہ ثابت ہوا نہ کہ صرف تین ہی درجے۔ مگر امام زلیعی نے تبیین الحقائق میں فرمایا:

روى عن الخليل انه قال رأيت البياض بمكة شرفها الله تعالى ليلة فمأذهب الا بعد نصف الليل <sup>11</sup> ۔	شیخ خلیل سے منقول ہے کہ میں نے مکہ (اللہ تعالیٰ سے اور بزرگی عطا فرمائے) میں ایک رات سفیدی دیکھی تو وہ نصف رات کے بعد ختم ہوئی۔ (ت)
--	---

ظاہر ہے کہ مکہ معظمہ میں وہ سفیدی کہ آدھی رات تک رہی، اگر ہو سکتی ہے تو یہی سرطان کی بیاض دراز، ورنہ مکہ معظمہ میں اس کی صبح و شفق مستطیر ڈیڑھ گھنٹا بھی نہیں، تو خلیل بن احمد عروسی کی روایت دروایت اگر صحیح ہے اس دن دونوں صبح میں تقریباً پانچ گھنٹے کا فاصلہ ہو گا یہ بہت بعید ضرور ہے مگر اس قدر میں شک نہیں کہ تین درجے کا قول فاسد و مجبور ہے، اور یہیں سے ظاہر ہوا کہ برہان کے اس بیان یا خلیل کی اس روایت کو دربارہ وقت مغرب مذہب امام اعظم رضی اللہ تعالیٰ عنہ کا ذریعہ تضعیف جاننا،

كما وقع عن الطر ابلسى في البرهان فعدل عن اتباع المحقق ابن الهمام مع شدة تأسيسه به۔	جیسا کہ برہان میں طرابلسی سے ہے، انہوں نے اتباع محقق ابن الہمام یہاں سے عدول کر لیا حالانکہ وہ ان کی شدید اتباع کرتے ہیں (ت)
---	--

محض خطا ہے، امام کے نزدیک وقت مغرب شفق ایض مستطیر تک ہے جو فجر صادق کی نظیر ہے، وہ کبھی ان بلاد میں تہائی کیا چوتھی رات تک بھی نہیں رہتی، اور یہ جو اس قدر دیر پا ہے بیاض دراز نظیر صبح کاذب ہے

<sup>10</sup> تبیین ذوی الاحکام حاشیہ درر الحکام کتاب الصلوٰۃ احمد کامل دار سعادت بیروت ۵۱/۱

<sup>11</sup> تبیین الحقائق کتاب الصلوٰۃ مطبع کبری امیر یہ مصر ۸۱/۱

کہ اسی کی طرح احکام شرعیہ سے یکسر ساقط والی بعض ہذا اونحومنہ او مآ التبیین (اس کے بعض یا اس کے مثل کی طرف تبیین میں اشارہ ہے۔ ت)

**ثم اقول:** (پھر میں کہتا ہوں۔ ت) صبح صادق کے لیے ۱۵ درجے انحطاط ہونے کا بطلان اور ۱۸ درجے انحطاط کی صحت، اس واقعہ مشہورہ سے بھی ثابت ہے جو فتح القدر و بحر الرائق و در مختار میں وعامہ کتب معتبرہ میں مذکور کہ بلغار سے ہمارے مشائخ کرام کے حضور استثناء آیا تھا کہ گرمیوں کی چھوٹی راتوں میں ان کو وقت عشاء نہیں ملتا آدھی رات تک شفق ابیض رہتی ہے اور وہ ابھی نہ ڈوبی کہ مشرق سے صبح صادق طلوع کر آئی، امام برہان الدین کبیر نے حکم دیا کہ عشاء کی قضاء پڑھیں اور امام بقالی و امام شمس الائمہ حلوانی وغیرہما نے فرمایا ان پر سے عشاء ساقط ہے<sup>12</sup>۔ بالجلد ان راتوں میں وہاں وقت عشاء نہ پانا متفق علیہ ہے، اب اگر انحطاط صبح صادق ۱۵ درجے ہوتا تو سال کی سب سے چھوٹی رات یعنی شب تحویل سرطان میں بھی ان کو وقت عشاء ملتا ایک رات بھی فوت نہ ہوتا نہ کہ راتوں، اس پر دلیل سنئے، بلغار کا عرض شمالی ساڑھے انچاس درجے ہے کما فی الزیج السمرقندی ثم الزیج الالوغ بیکی (جیسا کہ سمرقندی اور الوغ بیگی زیج میں ہے۔ ت) اور میل کلی یعنی راس السرطان کا میل اُس زمانے میں ۲۳-۲۱ درجے سے کچھ زائد تھا کہ اس کی مقدار زمانہ رصد سمرقند میں جسے تقریباً پانسو برس عہد ہُوئے لیل ع تھی یعنی ۲۳-۲۱ درجے سے ۱۷ تا ۱۹ زیادہ تو زمانہ امام شمس الائمہ حلوانی میں جسے پونے نو سو برس عہد گزرے اور بھی زائد ہوگا اور طوسی کا رصد مراندہ لیجے تو وہ اپنے ہی زمانہ میں الح لہ کارہا ہے یعنی ۲۳ درجے ۳۵ دقیقے، خیر اس کی نہ سنئے اُس پر تجربہ ہوا ہے کہ اعمال میں کچا ہے، تو بلحاظ تناسب کہ اب الح الی یعنی ۲۳ درجے ۲۷ دقیقے معہ کسر خفیف ہے اُس وقت کا میل الح لہ بالرفع رکھے یعنی ۲۳ درجے ۳۳ دقیقے تو وہاں راس السرطان کی غایت انحطاط یعنی وقت بلوغ دائرہ نصف اللیل ۱۶ درجے ۵۷ دقیقے تھی یا تقریباً ۱۷ درجے کہنے اور انحطاط صبح ۱۵ درجے ہے تو قطعاً یہی انحطاط شفق ابیض ہے کہ جانبین سے تعادل و تناظر ہے، اس تقدیر پر بعد غروب شمس جب تک افق سے آفتاب کا انحطاط بڑھتے بڑھتے ۱۵ درجے تک پہنچا امام اعظم کے مذہب میں وقت مغرب تھا پھر اس کے بعد جبکہ انحطاط اس سے ترقی کر کے آدھی رات کو ۱۷ درجے تک پہنچا پھر

عہد ۱: مبدئ زج سنہ ہمار کھا ہے یعنی آٹھ سو اکتالیس ہجری۔)

عہد ۲: وفات امام حدود ۴۵۰ ہجری میں ہے یعنی ۳۸ یا ۵۲ یا ۵۶ میں ۱۲ منہ۔)

<sup>12</sup> در مختار کتاب الصلوٰۃ مجتہائی دہلی ۶۰/۱



آدھی رات ڈھلے اُس سے کم ہوتا پھر ۱۵ درجے رہا اُس وقت صبح ہوئی، اس بیچ میں کہ تقریباً چار درجے انحطاط بدلا، یقیناً جماعاً وقتِ عشاء، تو فوتِ عشاء کیا معنی، اور اگر مقدار وقت جاننا چاہو تو عرض شمالی  $۹۴^{\circ} ۳۰$ ۔ میل شمالی  $۳۲^{\circ} ۳۳$  =  $۵۲^{\circ} ۵۷$  + بعد سمتی مفروض  $۱۰۵ = ۰۱۳$  نصف  $۵۶^{\circ} ۸۲$  جیب  $۳۰^{\circ} ۸۲$  جیب  $۹۵۸۹۳۶۵$  جیب اول  $۱۰۵$ ۔ نصف مذکور  $۹۳^{\circ} ۳۱$  جیب  $۳۰^{\circ} ۳۱$  جیب  $۸۰۳۷۴۰۳$  جیب دوم  $۴۵۵۶۱۸$  قاطع عرض پس  $۴۰^{\circ} ۳۳$  ات شروع وقت عشاء  $۶۷^{\circ} ۷۷$  =  $۰۳^{\circ} ۰۷$  قاطع میل  $۱۶^{\circ} ۲۰$  شروع وقت صبح  $۹۸^{\circ} ۷۸$  یعنی رات کے  $۱۰$  بج کر  $۳۳$  منٹ  $۴۰$  سیکنڈ پر مغرب ختم ہو گیا اور ایک بج کر  $۱۶$  منٹ  $۲۰$  سیکنڈ پر صبح شروع ہوئی تو  $۲$  گھنٹے سے زیادہ وقت عشاء باور جب اس رات میں جس کا غایۃ الانحطاط یعنی نہایت قلت میں ہے اتنا طویل وقت ملا تو گرمی کی اور راتوں میں کہ انحطاط اس سے بھی زائد ہے اور بھی زیادہ وقت ہاتھ آئے گا اور یہ متفق علیہ مسئلہ یقیناً غلط ہو جائے گا، ہاں جب صبح و شفق کا انحطاط  $۱۸$  درجے لیجئے تو  $۹۴^{\circ} ۳۰ + ۸۱ = ۸۶^{\circ} ۳۰$  یا تمام العرض  $۳۰^{\circ} ۴۰$  غایت مفروضہ  $۸۱ = ۳۰^{\circ} ۲۲$  یعنی جس چیز کا میل شمالی ساڑھے بائیس درجے یا اس زائد ہوگا اُس میں ٹھیک آدھی رات کو انحطاط  $۱۸$  درجے یا اس سے بھی کم ہوگا جو ظہور بیاض کے لیے کافی ہے تو تمام رات میں ایک آن کو بھی اُفق مظلم ہو کر وقتِ عشاء نہ آئے گا اور اب یہ فقط اس السرطان ہی پر نہیں بلکہ  $۱۴$  درجے جو اسے  $۱۶$  درجے سرطان تک یہی حال رہے گا جس کی مقدار ایک مہینہ تین دن بلکہ زائد ہوئی<sup>13</sup> *ہكذا اینبغی التحقیق واللہ ولی التوفیق* (تحقیق اسی طرح مناسب تھی، توفیق کا اللہ ہی مالک ہے۔ ت) اس تمام بیان سے تین باتیں واضح ہوئیں جن سے جواب سوال روشن و مبین:

(۱) اصلا مدار رویت ہے شارع علیہ الصلوٰۃ والسلام نے اسباب میں کوئی ضابطہ و حساب ارشاد نہ فرمایا، نہ عقل صرف مقدار انحطاط صبح بتا سکتی تھی۔

(۲) ہاں رویت نے وہ تجارب صحیحہ دئے جن سے قاعدہ کلیہ ہاتھ آیا اور بے دیکھے وقت بتانا ممکن و میسر ہوا۔

(۳) از انجا کہ یہاں جو قاعدہ ہوگا رویت ہی سے مستفاد ہوگا کہ شرع و عقل دونوں ساکت ہیں تو لاجرم

<sup>13</sup> یعنی دائرہ نصف النہار جانب سمت القدر  $۱۲$  منہ

جو قاعدہ رویت یا اس کے دئے ہوئے قوانین کی مخالفت کرے، خود باطل ہونا لازم، کہ فرع جب تکذیب اصل کرے تو فرع باقرارِ خود کاذب ہے کہ اس کا صدق اس پر مبتنی تھا، جب مبنی باطل یہ خود باطل، یہ قاعدہ کہ صبح رات کا ساتواں حصہ ہوتی ہے انہیں قواعد باطلہ فاسدہ سے ہے کہ رویت و قوانین عطیہ رویت، بالاتفاق اس کے بطلان پر شاہد عدل ہیں۔ واللہ تعالیٰ اعلم